

ত্রিপুরা হাফাঙ  
ককথুম তেই হুকুমু দাগিখুঙ

\*\*\*\*\*

স-৪৪৩২

আগরতলা, ২ জানুয়ারি, ২০২৪

### প্রতি ঘরে সুশাসন ২.০ অভিযান

#### পুর নিগমনি উত্তর জোনরেমনি বিকাশ ক্যাম্প

নক থীগাঁই সামুঙ কাহাম ২.০ সামুঙবীতাংগ' লুকুরকনি জত' আমচায়নি হামক্রায়' জুদা জুদা সামুঙবীতাং তেই সেপ রীজাগাঁই তঙগ'। বনি বিসিংতাই পুর এলাকানি লুকুরক বায়থাঙনি ওয়াডনি বিসিংতাইন' জুদা জুদা সেপ মানীয় তঙগ'। খাঙনায় ১ জানুয়ারিঅ বডজলানি বিসিং খবজাক দেশবন্ধু পাড়া ক্লাব বীসকাঙগ' আগরতলা পুর নিগমনি উত্তর জোনরেম' নক থীগাঁই সামুঙ কাহাম ২.০ নি উলনায়রেমনি বিকাশ ক্যাম্পনি চেঙমুঙনি পানদাঅ পুর নিগমনি মেয়র দীপক মজুমদার অ কক সাখা। বিকাশ ক্যাম্পন' চেঙগাঁই রাই ব' সাখা, ফুডারজাক পুর নিগম এলাকা তেই আমচায়নি লুকুরকনি হামক্রায়' দালবিদাল লুউজিমুঙ রমজাকখা। তাবুক পুর নিগমনি বিসিনীয়অ নিগম এলাকানি হামক্রায়' জুদা জুদা সামুঙবীতাং সামুঙগ' বজাকখা। বীসকাঙনি সালরগ' আগরতলা পুর নিগম আমচায়নি হামক্রায়' তেইব' সামুঙবীতাং সামুঙগ' বজাকনায়। ব' কুচুকরেমনি লুকুরকন' হাফাঙনি লগিঅ তঙগাঁই হামক্রায়নি সামুঙবীতাংরকন' চারিউই তিসাখানি চুবাচু রীনা বাগাঁই কবগজাখা।

পানদাঅ মানজাক ফায়নায়রকনি বিসিং ককমুঙ নারীকখা আগরতলা পুর নিগমনি উত্তর জোননি চেয়ারম্যান প্রদীপ চন্দ। পানদাঅ বিকশিত ভারত সংকল্প যাত্রা তেই নক থীগাঁই সামুঙ কাহাম সামুঙবীতাংনি সীমায় তাঙ রাঁখা পুর নিগমনি কর্পোরেটর শর্মিষ্ঠা বর্ধন। পানদাঅ মানজাক ফায়খা পুর নিগমনি কর্পোরেটর মিত্রা রাণী দাস, কর্পোরেটর জগদীশ দাস, কর্পোরেটর হীরালাল দেবনাথ আকসঙ।

পানদাঅ উজ্জ্বল, সুরসি, সোনালি অ কায়থাম সেলফ হেল্প বদল তেই কায়সা আমচায়রেমনি ফেডারেশনন' সামুঙ কাহাম তেই কীকীকীক খীলায় সামুঙ তাঙমানি বাগাঁই সার্টিফিকেট রীজাকখা। মেয়র দীপক মজুমদারন' খবীই কুবুন নগরায়রক বরগনি য়াগ' অ সার্টিফিকেটন' য়াফারাই রাঁখা। পানদাঅ লামসগাঁই ককমুঙ নারীকখা আগরতলা পুর নিগমনি উত্তর জোননি অ্যাসিস্ট্যান্ট কমিশনার মহেন্দ্র কাশে চাকমা। বিকাশ ক্যাম্প' হুকবার তেই হুকবার খীলায়নায় হামক্রায় নায়খুঙনি বাঁখাকতাই ১০০ জনান' জুদা জুদা ফল-ফকলানি ফাঙবীসা, ৫ জনান' বাঁখায় কীবাঙ থায়নায় মায়টীলীয়, কায়সা সেলফ হেল্প বদলন' মাশরুম বাঁচীলীয় রীজাকখা। মালমাতা হামক্রায় নায়খুঙনি বাঁখাকতাই ২০ জনান' জুদা জুদা মালমাতানি বাগাঁই বিথি রীজাকখা। আবন' কারাইব' সদর সাব ডিভিশনাল অ্যাডমিনিস্ট্রেশননি বাঁখাকতাই ৩৭ জনান' পিআরটিসি, ১০ জনান' ইনকাম, ১১ জনান' ওবিসি, ১০ জনান' এসসি, ১০ জনান' ম্যারেজ, ১ জনান' এসটি সার্টিফিকেট রীজাকখা। সাকহাম নায়খুঙনি বাঁখাকতাই আয়ুস্মান ভারত কার্ড রীজাকখা ১৩ জনান'।

\*\*\*\*\*